

### ಗಮನ ಸೆಳೆಯುವ ಸೂಚನೆ

ಶ್ರೀಮತಿ ಮನೋರಮ ಮಧ್ವರಾಜ್.—ಅಧ್ಯಕ್ಷರೇ, ಉಡುಪಿಯ ಕಲ್ಪಂಕ ಬಳಿಯ ಬಾವಿ ದೊಂದರಲ್ಲಿ ಅಪರಿಚಿತ ವ್ಯಕ್ತಿಯೊಬ್ಬರು ಸಂಶಯಾತ್ಮಕ ರೀತಿಯಲ್ಲಿ ಕೊಲೆಯಾಗುವ ವಿಚಾರದ ಬಗ್ಗೆ ಗೃಹ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಬಿ. ರಾಚಯ್ಯ.—ಅಧ್ಯಕ್ಷರೇ,.....

ಶ್ರೀಮತಿ ಮನೋರಮ ಮಧ್ವರಾಜ್.—ಅಧ್ಯಕ್ಷರೇ, ನನಗೆ ಉತ್ತರದ ಕಾಖ ಬಂದಿರುವುದಿಲ್ಲ.

ಶ್ರೀ ಬಿ. ರಾಚಯ್ಯ.—ಅಧ್ಯಕ್ಷರೇ, ಇನ್ನೂ ಕಾಖ ಬಂದಿಲ್ಲ ಅನಂತರ ಕೊಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ನಮ್ಮ ಹತ್ತಿರ ಉತ್ತರ ಕಾಖ ಇಲ್ಲದೇ ಇದ್ದರೆ ವಿವರಣೆಯನ್ನು ಕೇಳಲಿಕ್ಕೆ ಆಗುವುದಿಲ್ಲ.

ಅಧ್ಯಕ್ಷರು.—ಹಾಗಾದರೆ ಇದನ್ನು ಅನಂತರ ತೆಗೆದುಕೊಳ್ಳೋಣ.

ಶ್ರೀ ಆರ್. ರಾಮಯ್ಯ.—ಅಧ್ಯಕ್ಷರೇ, ತುಂಗನ ಬೆಳೆಗಳ ನಾಶದಿಂದಾಗಿ ಹಾಗೂ ತೊಂದರಗೀಡಾದ ರೈತರುಗಳಿಗೆ ಪರಿಹಾರ ನೀಡದಿರುವುದರಿಂದ ಯಳನಾಡು ಗ್ರಾಮದ ರೈತರಿಗೆ ಉಂಟಾಗಿರುವ ತೊಂದರೆಯ ವಿಚಾರದ ಬಗ್ಗೆ ಮಾನ್ಯ ಲೋಕೋಪಯೋಗಿ, ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಅಧ್ಯಕ್ಷರು.—ತಮ್ಮ ಹತ್ತಿರ ಉತ್ತರದ ಕಾಖ ಬಂದಿದೆಯೇ ?

ಶ್ರೀ ಎಂ. ಆರ್. ರಾಮಯ್ಯ.—ಇನ್ನೂ ಕೊಟ್ಟಿಲ್ಲ.

ಅಧ್ಯಕ್ಷರು.—ಹಾಗಾದರೆ ಇವರಡನ್ನೂ, ನಿಯಮ ಷಿಫಿ ಆದ ನಂತರ ತೆಗೆದುಕೊಳ್ಳುತ್ತೇನೆ.

### ನಿಯಮ 334ರ ಮೇರೆಗೆ

- (i) ಬಡತನ ರೇಖೆಯ ಕೆಳಗೆ ಇರತಕ್ಕವರಿಗೆ, ಅಕ್ಕಿ ಹಾಗೂ ಸೀರೆಗಳನ್ನು ವಿತರಣೆ ಮಾಡುವುದು.

ಶ್ರೀಮತಿ ಮನೋರಮ ಮಧ್ವರಾಜ್.—ಅಧ್ಯಕ್ಷರೇ, ತೀರ ಜಡವರಾದವರಿಗೆ ಎರಡು ರೂಪಾಯಿಗೆ ಒಂದು ಕಿ.ಲೋ. ಅಕ್ಕಿ ಮತ್ತು ಕಡಿಮೆ ಬೆಲೆಯಲ್ಲಿನ ಸೀರೆ-ಧೋತಿ ನೀಡುವ ಸರಕಾರದ ಫೋಷಿತ ಕಾರ್ಯಕ್ರಮದಂತೆ, ಪ್ರಯೋಜನ ಹೊಂದುವ ಅರ್ಹ ಫಲಾನುಭವಿಗಳನ್ನು ಗುರುತಿಸುವ ಕೆಲಸ ಈಗ ನಡೆಯುತ್ತಿದೆ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆಯ (ಐ.ಆರ್.ಡಿ.ಪಿ.) ಫಲಾನುಭವಿಗಳಿಗೆ ಮಾತ್ರ ಈ ಸವಲತ್ತು ಸೀಮಿತವಾಗುವುದೆಂದು ತಿಳಿದು ಬಂದಿದೆ. ಐ.ಆರ್.ಡಿ.ಪಿ. ಯೋಜನೆ ಸಾಲ ಸಬ್ಸಿಡಿ ಸವಲತ್ತು ಎಲ್ಲಾ ಕಡುಬಡವರಿಗೆ ಸಿಕ್ಕಿಲ್ಲ. ಸವಲತ್ತು ಸಿಕ್ಕಿದ ಕೆಲವರಿಗೇ ಪುನಃ ಅಕ್ಕಿ, ಸೀರೆ, ಧೋತಿಯ ನೆರವು ಲಭ್ಯವಾಗುತ್ತಿದೆ. ಇದರಿಂದಾಗಿ ಯಾವುದೇ ಸವಲತ್ತು ಈ ತನಕವೂ ದೊರಕದ ಕಡು ಬಡವರಿಗೆ ತುಂಬಾ ಅನ್ಯಾಯ ಮಾಡಿದಂತಾಗುತ್ತದೆ. ಇದನ್ನು ಸರಿಪಡಿಸಿ, ಎಲ್ಲಾ ಅರ್ಹ ಬಡವರಿಗೂ ಅಕ್ಕಿ, ಸೀರೆ, ಧೋತಿಯ ರಿಯಾಯಿತಿ ದರದ ಸೌಲಭ್ಯವನ್ನು ಸರಕಾರ ದೊರಕಿಸಿ ಕೊಡಬೇಕಾಗಿ ಕೋರುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್.—ಇದು ಹೊಸ ಸ್ಕೀಂ, ಇದೆ, ಇದನ್ನು ಇಂಪ್ಲಿಮೆಂಟ್ ಮಾಡುತ್ತಿ, ದ್ದೇವೆ. ಮುಂದೆ ಇದರ ಬಗ್ಗೆ ಯಾರಿಗೆ ಎಕ್ಸ್‌ಟೆಂಡ್ ಮಾಡಬೇಕು, ಎನ್ನುವುದರ ಬಗ್ಗೆ ಫಂಡ್ ನೋಡಿಕೊಂಡು ಮಾಡುತ್ತೇವೆ.

- (ii) ಭೂ ಮಸೂದೆ ಕಾನೂನು ರೀತ್ಯ ಗೇಣಿದಾರರಿಗೆ ಪಟ್ಟಾ ಕೊಡುವ ಬಗ್ಗೆ

ಶ್ರೀ ಕೆ. ವಸಂತ ಬಂಗೇರ.—ಕರ್ನಾಟಕ ರಾಜ್ಯದಲ್ಲಿ ಭೂ ಮಸೂದೆಯಂತೆ ಲ್ಯಾಂಡ್ ಟ್ರಬಲ್ಸ್ ಸಲಾಳಗಳ ಮುಖಾಂತರ ತೀರ್ಪು ನೀಡಿ ಮಾಜಿ ಗೇಣಿದಾರರನ್ನು ಪಟ್ಟಾದಾರರನ್ನಾಗಿ ಮಾಡಿರುತ್ತೀರಿ.

ಕಳೆದ ವಿಧಾನ ಸಭೆ ವಿಸರ್ಜನೆಗೆ ಹಿಂದೆ ಮಾನ್ಯ ಮಂತ್ರಿಗಳು ೧೦ ಎಕರೆವರೆವಿಗೆ ತೀರ್ಪಾದ ಮಾಜಿ ಗೇಣಿದಾರರಿಗೆ ಪರಿಹಾರ ಸಂಪೂರ್ಣ ಮನ್ನಾ ಎಂಬುದಾಗಿ ಘೋಷಣೆಯನ್ನು ಮಾಡಿರುವುದು ಸಂತೋಷದ ವಿಚಾರ. ಆದರೆ ಆ ಘೋಷಣೆ ಇವತ್ತಿನವರೆಗೂ ಅನುಷ್ಠಾನಕ್ಕೆ ಬರದಿರಲು ಕಾರಣ ವೇನು? ರಾಜ್ಯದಲ್ಲಿ ೧೦ ಎಕರೆವರೆಗಿನ ಮಾಜಿ ಗೇಣಿದಾರರು ಎಷ್ಟು ಮಂದಿ ಮತ್ತು ೧೦ ಎಕರಿಗಿಂತ ಹೆಚ್ಚು ತೀರ್ಪಾದ ಮಾಜಿ ಗೇಣಿದಾರರು ಎಷ್ಟು ಮಂದಿ ಎಂಬುದಾಗಿ ಸರಕಾರ ಸರ್ವೆ ಮಾಡಿರು ತ್ತದೆಯೇ? ಮಾಜಿ ಗೇಣಿದಾರರು ಭೂಮಿಯ ಪರಿಹಾರ ಸಂದಾಯಕ್ಕೋಸ್ಕರ ಭೂ ಅಭಿವೃದ್ಧಿ ಬ್ಯಾಂಕುಗಳಲ್ಲಿ ಸಾಲ ಮಾಡಿ ಪಾವತಿ ಮಾಡಿರುವುದು ನಿಜವಲ್ಲವೇ? ಹಾಗಿದ್ದರೆ ಪರಿಹಾರ ಮನ್ನಾ ಘೋಷಣೆಯಂತೆ ಈ ವರ್ಷದ ಕಂತು ಕಟ್ಟದಿರುವ ಮಾಜಿ ಗೇಣಿದಾರರಿಗೆ ಭೂಮಿಯ ಪರಿಹಾರದ ಸಲದ ಕಂತಿನ ಪಾವತಿಗಾಗಿ ಭೂ ಅಭಿವೃದ್ಧಿ ಬ್ಯಾಂಕಿನಿಂದ ನೋಟೀಸು ಶಿನೇ ನೋಟೀಸು ಕೊಟ್ಟಿದ್ದ ನಂತರ ಸರಕಾರದ ಆದರದಂತೆ ಕೊನೆಯದಾಗಿ ಮೂರು ದಿನಗಳೊಳಗೆ ಕಂತಿನ ಪೂರ್ತಿ ಹಣ ಪಾವತಿ ಮಾಡಬೇಕು, ಇಲ್ಲವಾದಲ್ಲಿ ಆಸ್ತಿ ಹಾಗೂ ಮನೆಯನ್ನೂ ಜಪ್ತಿ ಮಾಡಲಾಗುವುದೆಂದೂ ಜಪ್ತಿ ನೋಟೀಸು ಕೊಡಲಾದ ವಿಚಾರ ಸರಕಾರದ ಗಮನಕ್ಕೆ ಬಂದಿದೆಯೇ? ಪರಿಹಾರ ಮನ್ನಾ ಎಂದು ಮಾನ್ಯ ಮಂತ್ರಿ ಮಂತ್ರಿಗಳು ಮಾಡಿದ ಘೋಷಣೆಯಿಂದ ಕರ್ನಾಟಕ ಸರಕಾರವನ್ನು ಹಾಗೂ ಮಾನ್ಯ ಮಂತ್ರಿ ಮಂತ್ರಿಗಳನ್ನು ತುಂಬು ಹೃದಯದಿಂದ ಅಭಿನಂದಿಸಿ ಸಂತೋಷಪಟ್ಟು ಮಾಜಿ ಗೇಣಿದಾರರು ಕಣ್ಣೀರಿನಿಂದ ಕೈ ತೊಳೆಯುವ ತೊಂದರೆಯನ್ನು ಕೊಟ್ಟವರಾರು? ಆ ನೊಂದ ಬಡ ಗೇಣಿದಾರರು ಹೆದರಿ ಕುಗಾಲಾಗಿ ತನ್ನ ಮನೆಯಲ್ಲಿದ್ದ ತಮ್ಮ ಸಾಗುವಳಿಗೆ ಬೇಕಾದ, ಬೀಜ, ಎತ್ತುಗಳು ಅಥವಾ ಇದ್ದ ಅಲ್ಪಸ್ವಲ್ಪ ಚಿನ್ನವನ್ನು ಅಗ್ಗದ ಬೆಲೆಗೆ ಮಾರಾಟ ಮಾಡಿ ಸಾಲ ತೀರಿಸಿದ ವಿಚಾರ ಸರ್ಕಾರಕ್ಕೆ ತಿಳಿದಿದೆಯೇ? ಈ ರೀತಿ ಪರಿಹಾರ ಮನ್ನಾ ಎಂಬ ಘೋಷಣೆ ಒಂದು ವರ್ಷದ ಹಿಂದೆ ಮಾಡಿ ಈಗ ಜಪ್ತಿ ಮಾಡಿ ವಸೂಲಿ ಮಾಡಲು ಸರಕಾರ ಆದೇಶ ನೀಡಿದೆಯೇ? ಇಲ್ಲವಾದಲ್ಲಿ ಬೆಳ್ತಂಗಡಿ ಭೂ ಅಭಿವೃದ್ಧಿ ಬ್ಯಾಂಕಿನವರು ಬಲಾತ್ಕಾರವಾಗಿ ವಸೂಲು ಮಾಡಲು ಹೊರಡಿದ ಜಪ್ತಿ ನೋಟೀಸು ನ್ಯಾಯಬಾಹಿರವೇ? ಈ ವಿಚಾರದಲ್ಲಿ ಮಾನ್ಯ ಮಂತ್ರಿ ಮಂತ್ರಿಗಳವರಿಗೆ ಬೆಳ್ತಂಗಡಿ ತಾಲ್ಲೂಕಿನ ಸಾವಿರಾರು ರೈತರು ಸೇರಿ ಪ್ರತಿಭಟನೆ ಮಾಡಿ ತಹಶೀಲ್ದಾರರ ಮುಖಾಂತರ ಅರ್ಜಿ ಸಲ್ಲಿಸಿದ ಮನವಿ ಹಾಗೂ ಬೆಳ್ತಂಗಡಿ ಭೂ ಅಭಿವೃದ್ಧಿ ಬ್ಯಾಂಕಿನ ಕೆಲವು ಜಪ್ತಿ ನೋಟೀಸುಗಳನ್ನು ಮಾನ್ಯ ಮಂತ್ರಿ ಮಂತ್ರಿಗಳು ಗಮನಿಸಿದ್ದಾರೆಯೇ ಹಾಗಿದ್ದಲ್ಲಿ ಇದು ಯಾವ ರೀತಿಯ ಪರಿಹಾರ ಮನ್ನಾ ಘೋಷಣೆ, ಈ ವಿಚಾರದಲ್ಲಿ ಸೂಕ್ತ ನ್ಯಾಯ ಒದಗಿಸಬೇಕಾಗಿದೆ, ಅಲ್ಲದೇ ೧೦ ಎಕರೆವರೆಗಿನ ಭೂಮಿಯನ್ನು ಹೊಂದಿದ ಮಾಜಿ ಗೇಣಿದಾರರಿಗೆ ಪರಿಹಾರವನ್ನು ಮನ್ನಾ ಎಂಬ ಘೋಷಣೆಯ ಸ್ಪಷ್ಟವಾದ ಆರ್ಥಿಕ ಹೇಳಿಕೆಯನ್ನು ನೀಡಿ, ಕಂಗಾಲಾದ ಮಾಜಿ ಗೇಣಿದಾರರನ್ನು ರಕ್ಷಿಸಬೇಕಾಗಿ ಈ ಮೂಲಕ ಸರಕಾರವನ್ನು ಒತ್ತಾಯಿಸುತ್ತಿದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಇದರ ಬಗ್ಗೆ ಈಗಾಗಲೇ ಸಾಕಷ್ಟು ಚರ್ಚೆಯಾಗಿ ಯಾರು ಯಾರಿಗೆ ಯಾವ ಯಾವ ರೀತಿಯಲ್ಲಿ ಕೊಡಬೇಕೆಂದು ತೀರ್ಮಾನ ಮಾಡಿದ್ದೇವೆ, ಒಂದೇ ಗಂಟಿನಲ್ಲಿ ಕೊಡತಕ್ಕ ವ್ಯವಸ್ಥೆ ಇದೆ, ಅದನ್ನು ಕೊಡಲಾಗುತ್ತಿದೆ. ಸನ್ಮಾನ್ಯ ಸದಸ್ಯರು ಹೇಳಿದ ಹಾಗೆ ಹಿಂದಿನ ತೀರ್ಮಾನ ಬದಲಾಯಿಸಲಿಕ್ಕೆ ಆಗುವುದಿಲ್ಲ. ಯಾರ ಯಾರಿಗೆ ಏಕ ಗಂಟಿನಲ್ಲಿ ಕೊಡಲಿಕ್ಕೆ ಅವಕಾಶ ಇದೆ ಅದರ ಪ್ರಕಾರ ಸರ್ಕಾರ ಕ್ರಮ ಕೈಗೊಳ್ಳುತ್ತದೆ.

ಶ್ರೀ ಕೆ. ಕುಶಾಲ.—ಸುಳ್ಯ ತಾಲ್ಲೂಕು ಕಲ್ಲಡ್ಕ ಗ್ರಾಮದ, ಕಲ್ಲಡ್ಕ ರಕ್ಷಿತಾರಣ್ಯದಲ್ಲಿ ಸ. ನಂ. ೧೭೪, ೧೮ ಅರಣ್ಯ ಪ್ರದೇಶವನ್ನು ದರಖಾಸ್ತು ಹಾಗೂ ಫಾರೇಸ್ತು ಗುಪ್ತ ವಗೈರ ಸುಮಾರು ೩೦ ಎಕರೆ ಜಮೀನನ್ನು ಆಕ್ರಮಣ ಮಾಡಿ, ಇದರಲ್ಲಿ ಅನಾದಿಯಿಂದ ಇದ್ದ ಸಾರ್ವಜನಿಕ ರಸ್ತೆಯನ್ನು ಕೊಡ ಬಿಡದೆ, (ಜನರಿಗೆ) ಸದ್ರಿ ರಸ್ತೆಯನ್ನು ಮುಚ್ಚಿ ಪುನಃ ಆಕ್ರಮಣ ಮಾಡಿ ಮೊದಲಿನ ರಸ್ತೆಗೆ ಪ್ರತಿ ರಸ್ತೆ ನಿರ್ಮಿಸಿದ್ದಾರೆ. ಈ ಬಗ್ಗೆ ಸರಕಾರದಿಂದ ಸರ್ವೆ ಅಳತೆಗೆ ಕ್ರಮ ಕೈಗೊಂಡಿರುವುದಿಲ್ಲ. ಅದುದರಿಂದ, ಕೊಡಲೇ ಸೂಕ್ತ ಕ್ರಮ ಕೈಗೊಳ್ಳಬೇಕಾಗಿ ಒತ್ತಾಯಿಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ಇದರ ಬಗ್ಗೆ ನನ್ನ ಹತ್ತಿರ ಮಾಹಿತಿ ಇಲ್ಲ. ಇದರ ಬಗ್ಗೆ ವರದಿ ತರಿಸಿ ಅವರಿಗೆ ಉತ್ತರ ಕಳುಹಿಸುತ್ತೇನೆ. ಈ ಮಧ್ಯೆ ಅವರು ಹೇಳಿಕೆ ತಕ್ಕ ರೀತಿಯಲ್ಲಿ ಸಂದರೆಯಾಗಿದ್ದರೆ ಸೂಕ್ತ ಕ್ರಮ ತೆಗೆದುಕೊಳ್ಳಲಿಕ್ಕೆ ವ್ಯವಸ್ಥೆ ಮಾಡುತ್ತೇನೆ.